

ईद मुबारक

ईदगाह में नमाजियों ने मांगी अमन-चैन की दुआ, भीड़ को नियंत्रित करने पुलिस के रहे पुख्ता इंतजाम

सादगी व सांप्रदायिक सद्भाव के साथ मनाया ईद-उल-फितर पर्व



नवभारत, दमोह 21 मार्च। शहर सहित जिले भर में ईदुल फ़ितर का पर्व सादगी और सांप्रदायिक सद्भाव के साथ संपन्न हुआ। विशेष रूप से चैत्र नवरात्रि और ईद का एक साथ होना गंगा-जमुनी तहजीब की एक सुंदर तस्वीर पेश करता है। सांप्रदायिक सौहार्द के बीच हर्षोल्लास से मनाई गई।

फुटेरा तालाब स्थित ईदगाह में नमाजियों द्वारा अमन-चैन की दुआएं मांगी गईं। देश और दुनिया के साथ-साथ दमोह जिले में भी ईद-उल-फ़ितर का त्यौहार पारंपरिक श्रद्धा और उल्लास के साथ

मनाया गया। नगर के ऐतिहासिक फुटेरा तालाब स्थित ईदगाह मस्जिद में हजारों की संख्या में मुस्लिम धर्मावलंबियों ने ईद की नमाज अदा की।

मुख्य आकर्षण और व्यवस्थाएं

जामा मस्जिद के पेशे इमाम हाफिज मुनव्वर रजा साहब ने ईद की नमाज संपन्न कराई। करीब 4000 मुस्लिम भाई ईदगाह में शामिल हुए, कुल 82 हजार रुपए इनका चंदा एकत्रित हुआ। नमाज के बाद देश में अमन, चैन, भाईचारे और खुशहाली के लिए विशेष दुआएं

मांगी गईं।

पेश की सद्भाव की मिसाल

ईदगाह मस्जिद के समीप स्थित बड़ी देवी मंदिर में चैत्र नवरात्रि के कारण श्रद्धालुओं की भारी भीड़ थी। प्रशासन ने संवेदनशीलता दिखाते हुए बैरिकेडिंग के जरिए दोनों समुदायों के लिए सुगम रास्ते बनाए, जिससे इबादत और दर्शन दोनों कार्य बिना किसी बाधा के संपन्न हुए।

प्रशासनिक मुस्तेदी

आजम खान, अध्यक्ष (ईदगाह मस्जिद कमेटे) ने बताया कि

भीड़ को नियंत्रित करने के लिए पुलिस और नगर पालिका की संयुक्त टीम ने पेयजल, सफाई, मेडिकल कैंप और अलग-अलग प्रवेश-निकास मार्गों की चाक-चौबंद व्यवस्था की। हमने प्रशासन के साथ मिलकर यह सुनिश्चित किया कि त्यौहार की खुशियों में किसी को असुविधा न हो।

चला मुबारकबाद का दौर

इमाम हाफिज मुनव्वर रजा और कमेटे अध्यक्ष आजम खान ने समस्त जिले व प्रदेश वासियों को ईद की दिली मुबारकबाद पेश की।

लोगों ने एक-दूसरे के गले मिलकर ईद की बधाई दी और इस पर्व को आपसी मोहब्बत का प्रतीक बताया।

नमाज के बाद सभी कब्रस्तान पहुंचे

ईद की नमाज से सभी नमाजी वापस लौटने के बाद नगर की कब्रस्तान पहुंचे सिंगपुर कब्रस्तान और पुरेना तालाब के पास स्थित कब्रस्तान पहुंचे और सभी ने अपने स्वर्गीय परिजनों के अलावा और भी कांफ्रेंसियों ने पहुंच कर ईद मुबारक दी।

हिण्डोरिया में भी मनाया गया ईद-उल-फितर का पर्व

हिण्डोरिया में प्रति वर्षानुसार इस वर्ष भी माह रमजान शरीफके तीस रोजे पूरे होने के बाद मनाया जाने वाला ईद-उल-फ़ितर पर्व नगर में अजीमुशान शौकत के साथ आपसी सद्भाव पूर्ण माहौल मे बनाया गया। इस मौके पर सबसे पहले नगर व आसपास के ग्रामीण क्षेत्र के सैकड़ो मुस्लिम भाई स्थानीय ईदगाह मस्जिद में एकत्रित हुए जहाँ पर जामा मस्जिद के पेशे इमाम मौलाना हाजी जनाब तनबीर रजा मिस्वाही खान साहब व्द्वारा सुबह 08 बजे खुतबा के साथ ईदुल फ़ित्र पर्व की विशेष नमाज अदा कराई गई।

10 दिवसीय ऐहेतेकाफ पर बैठे हजरात का इस्तकबाल किया गया- रमजान शरीफके इक्कीसवें रोजे की शाम से उन्नीसवों रोजे की शाम तक दस दिवसीय ऐहेतेकाफपर बैठे हजरात का इस्तकबाल कर उन्हें बाद नमाज इशां उनके घर तक पहुंचाया गया।

फुटेरा कलां में भाईचारे के साथ मनाई गई ईद

पवित्र रमजान माह के पूरे 30 रोजे पूर्ण होने के बाद मुस्लिम समुदाय द्वारा ईद-उल-फ़ितर का त्यौहार बड़े ही हर्ष, उल्लास और धार्मिक आस्था के साथ मनाया गया। पूरे माह रोजा, इबादत और दुआओं में व्यतीत करने के बाद ईद का चांद दिखाई देने पर क्षेत्र में खुशी की लहर दौड़ गई। इस दौरान सुरक्षा व्यवस्था को लेकर पुलिस प्रशासन भी पूरी तरह मुस्तेद रहा।

एक नजर में

परीक्षा निरस्त कराने संबंधी ज्ञापन सांसद को सौंपा

दमोह. सांसद राहुल सिंह को परीक्षा निरस्त कराने संबंधी जापन संयुक्त मोर्चा के द्वारा दिया गया। इसमें इस बात का उल्लेख किया गया कि आरटीई नियम 2009 लागू होने के साथ इस बात की बाध्यता की गई कि 2009 के पूर्व नियुक्त कक्षा 1 से 8वीं तक पढ़ाने वाले शिक्षकों की परीक्षा ली जावे जो कि भर्ती नियम के विरुद्ध है। जबकि नियम 2009 से लागू हुआ है, जो कि 2009 से ही लागू होता है। जिसे पूर्व में नियुक्त शिक्षकों पर लागू करना अनुचित है। दमोह सांसद द्वारा आश्वासन दिया गया है कि, सभी शिक्षकों की संवैधानिक मदद की जावेगी और इसकी उच्च स्तर पर बात रखी जाएगी। इस अवसर पर शासकीय शिक्षक संगठन व संयुक्त मोर्चा के पदाधिकारियों की उपस्थिति रही।

नन्नुराम सेन बने संभागीय सचिव

दमोह. बटियागढ़ ब्लॉक के लड़ाई बम्होरी निवासी नन्नुराम सेन को सेन शक्ति महासंगठन के द्वारा संभागीय सचिव नियुक्त किया गया समाज सेवा के क्षेत्र में सराहनीय योगदान व समाज हित के लिए कार्य करने की अभिरुचि को ध्यान में रखते हुए संगठन की कोर कमेटे की सर्वसम्मति के निर्णय के आधार पर प्रदेश के संभागीय सचिव नियुक्त किया गया प्रदेश अध्यक्ष राजेश्वर सेन सहित अन्य पदाधिकारियों ने उज्ज्वल भविष्य के लिए संगठन के ओर से शुभकामनाएं दी है।

निशि असाटी ने हासिल की दो उपलब्धियां

दमोह. शहर स्थित आम चोपड़ा, जबलपुर नाका निवासी निशि असाटी सहायक सचिव बिसनाखेडी ने कक्षा पांचवीं में नवोदय विद्यालय की परीक्षा पास कर रैंक 106 प्राप्त की। साथ ही गुरु नानक हायर सेकेंडरी स्कूल में कक्षा 5 में फर्स्ट रैंक 99.02 प्रतिशत प्राप्त करने पर

रेल्वे ट्रैक पर युवक का मिला शव

नवभारत, दमोह। देहात थाना क्षेत्र की सागर नाका चौकी स्थित खेजरा रेल्वे ट्रैक पर शुक्रवार शाम एक युवक की लाश मिलने की सूचना पर मौके पर स्थानीय लोगों के अलावा तत्काल ही बरसते पानी में पुलिस पहुंची और शिनाखी के दौरान पता चला कि मृतक पथरिया फटक निवासी अमन पिता सुरेंद्र जाटव उम्र 25 वर्ष का रेलवे ट्रैक पर शव मिलने पर पुलिस ने पंचनामा कार्रवाई करते हुए शव को उठवाकर जिला अस्पताल के शव गृह में सुरक्षित रखवाया जा रहा है। मौके पर प्रधान आरक्षक सत्येंद्र दुबे, नीरज श्रीवास्तव सहित पुलिस पहुंची और कार्रवाई में जुटी हुई है।

गैस सिलेंडर के लिए कूपन वितरित किए

नवभारत, दमोह। दमोह पथरिया में गैस वितरण व्यवस्थित ढंग से हो सके, इसके लिए नायब तहसीलदार दीपमाला ने कूपन वितरित किए।

नाबार्ड की सीजीएम सी सरस्वती ने किया जिले का भ्रमण

जमुनियामाल-सुजनीपुर वाटरशेड प्रोग्राम के कार्यों का किया निरीक्षण

नवभारत, दमोह 21 मार्च। 12 मार्च को अंतर्राष्ट्रीय महिला दिवस के उपलक्ष्य पर नाबार्ड सीजीएम सी. सरस्वती द्वारा पथरिया ब्लॉक के ग्राम जमुनिया माल जिला दमोह का भ्रमण किया गया।

इस दौरान उन्होंने नाबार्ड के सहयोग से संचालित जमुनियामाल-सुजनीपुर वाटरशेड प्रोग्राम के कार्यों जोकि रेड्स संस्था द्वारा चलाए जा रहे हैं का निरीक्षण किया गया तथा कृषि विकास, जल संरक्षण, व ग्रामीण आजीविका उन्नयन से संबंधित गतिविधियों का अवलोकन किया गया। साथ ही नाबार्ड से वित्तीय सहायता प्राप्त खड़ेरी एफपीओ द्वारा संचालित कस्टम हायरिंग सेंटर (सीएचसी) का उद्घाटन भी सीजीएम द्वारा किया गया, जिससे किसानों को आधुनिक कृषि यंत्र उपलब्ध होकर खेती की लागत कम करने व उत्पादकता बढ़ाने में सहायता मिलेगी।

कलेक्टर ने की नाबार्ड के कार्यों की सराहना

कार्यक्रम के दौरान डिप्टी कलेक्टर श्रीमती मीना मसराम मुख्य अतिथि के रूप में उपस्थित रहीं। श्रीमती मीना मसराम ने शासन की विभिन्न जन कल्याणकारी योजनाओं की जानकारी ग्रामीणों को देते हुए अधिक से अधिक लाभ लेने के लिए प्रेरित किया तथा नाबार्ड द्वारा जिले में किए जा रहे विकास कार्यों की सराहना की। साथ ही नाबार्ड द्वारा वित्तीय अनुदान सहायता प्राप्त संस्था रेड्स द्वारा बीज बैंक की स्थापना के लिए गणेश स्व सहायता समूह ग्राम तड़ा को 200000 राशि का चेक वितरण किया गया।

झुलैलाल जयंती पर निकली वाहन रैली व शोभायात्रा

नवभारत, दमोह. श्री झुलैलाल जयंती बड़े ही हर्षोल्लास से मनाई जाएगी।

जिसमें सुबह 9:30 विशाल वाहन रैली, 12 बजे बहराणा साहिब की पूजा

भंडाफोड़

दमोह पुलिस ने किया मामले का खुलासा, नौ आरोपी पकड़े गए, फर्जी सिम और म्यूट बैंक खातों की मदद से लोगों को सझा खिला रहा था गिरोह

इंटरनेशनल गेमिंग प्लेटफार्म में करोड़ों का ऑनलाइन ट्रांजेक्शन

नवभारत, दमोह 21 मार्च। पुलिस ने इंटरनेशनल ऑनलाइन गेमिंग प्लेटफर्म का खुलासा किया है। शनिवार शाम एसपी सुजीत सिंह भदौरिया की मौजूदगी में इस मामले की जानकारी दी गई।

यह पूरा अन्तर्राष्ट्रीय गिरोह था, जो दमोह में बैठकर फर्जी सिम और म्यूट बैंक खातों की मदद से लोगों को सझा खिला रहा था। जिसमें करोड़ों रुपए का ट्रांजेक्शन भी मिला है। सायबर सेल और देहात थाना पुलिस की मदद से यह आरोपी पकड़े गए हैं। दमोह पुलिस अधीक्षक श्रुतकीर्ति सोमवंशी के निर्देशन में यह कार्रवाई की गई है। कुल नौ आरोपी अलग-अलग राज्यों के पकड़े गए और दमोह के दो लोगों को अभिरक्षा में लिया गया है, जिन्होंने किराए का मकान दिलवाया था।

30 लाख 26 हजार का मशरूका किया जब्त

एसपी सुजीत सिंह भदौरिया ने बताया कि उक्त गिरोह दमोह में मुश्की बाबा मंदिर पानी कीटंकी के पास एक किराये के मकान में यह ऑनलाइन साइट से आनलाइन गेम (सझा) खिलाने का काम करते थे। यह अंतर्राष्ट्रीय गिरोह फर्जी सिम और म्यूट बैंक अकाउंट के माध्यम से धोखाधड़ी कर रहा था। उनके पास से करीब 30 लाख 26 हजार रुपए का मशरूका जब्त किया गया है। जिसमें 8 लाख रुपए कैश, एक स्कॉर्पियो कीमत 18 लाख, 25 सिम, 26 एंड्राइड मोबाइल जप्त किए गए हैं।

बाहरी राज्यों के हैं आरोपी

सभी नौ आरोपी अलग-अलग राज्यों के पकड़े गए हैं, जिसमें